

### ደቀ መዝሙር

“ደቀ መዝሙር” ማለት ተማሪ ወይም ተከታይ ማለት ነው። ደቀ መዝሙር የሚሚረው ለማወቅ ብቻ ሳይሆን ያወቀውን በተግባር ለማዋል ነው። በየዘመኑ ይኖሩ የነበሩ ታላላቅ አስተማሪዎች ደቀ መዝሙርት ነበሩዋቸው። ለምሳሌ፡- ኢያሱ የሙሴ ደቀ መዝሙር ነበረ። የግሪኮች ፈላስፋ ፕሌቶ የሶክራጥስ፤ አሪስቶትል ደግሞ የፕሌቶ ደቀ መዝሙርት እንደ ነበሩ ከታሪክ እንረዳለን

ጌታ የጠራን ለምንድነው (እርሱን ያገኘ ሰው ምን ያድርግ)?????

### የዮሐንስ ወንጌል 1:35 -41

የመጀመሪያዎቹ የክርስቶስ ተከታዮች ውስጥ

የመጥምቁ ዮሐንስ ደቀ መዝሙርት እንደ ነበሩትና ከደቀ መዝሙርቱ አንዳንዶቹ የጌታ ደቀ መዝሙርት እንደ ሆኑ እንገነዘባለን።

የመጀመሪያዎቹን ተከታይ ጌታ የጥራበት ወቅት ነው ..

“.....” ተከተሉኝ

ተከተሉኝ    ተከተሉኝ    ተከተሉኝ



1007281914

ሀ/ እንድንከተለው

ለ/ ደቀ መዝሙሩ እንድንሆን

ማት 4:20 እርሱም “ኑ ተከተሉኝ፤ ሰዎችን አጥማጆች አደርጋችኋለሁ” አላቸው። ወዲያውኑ መረባቸውን ጥለው ተከተሉት

**ሉቃስ 5: 28**

ከዚህም ቦሃላ ወጥቶ ለዊ የሚባል ቀራጭ በመቅረጫው ተቀምጦ ተመለከተውና ተከተለኝ አለው ሁሉንም ተወ ተነስቶም ተከተለው በበቱም ታላቅ ግብዣ አደረገላት;

**የማቴዎስ ወንጌል 19: 16\_29 የሀብታሙ ጥያቄ ማር 10:17-30፤ ሉቃ 18:18-30**

16ከዚያም አንድ ሰው ወደ ኢየሱስ ቀርቦ፣ “መምህር ሆይ፤ የዘላለምን ሕይወት አገኝ ዘንድ ምን መልካም ነገር ልሥራ” ሲል ጠየቀው።

17ኢየሱስም፣ “ስለ መልካም ነገር ለምን ትጠይቀኛለህ? መልካም የሆነ አንዱ ብቻ ነው፤ ወደ ሕይወት ለመግባት ከፈለግህ ግን ትእዛዞቼን ጠብቅ” አለው።

18ሰውየውም፣ “የትኞቼን ትእዛዞች?” ሲል ጠየቀ።

ኢየሱስም እንዲህ አለው፤ “አትግደል፣ አታመንዝር፤ አትሰረቅ፤ በሐሰት አትመስክር፤ 19አባትህንና እናትህን አክብር፤ ጎረቤትህን እንደ ራስህ ውደድ።”

20ጉልማሳውም ሰው፣ “እነዚህንም ጠብቄአለሁ፤ ከዚህ ሌላ የሚገደድለኝ ምን አለ?” አለው።

21ኢየሱስም፣ “ፍጹም ለመሆን ከፈለግህ፣ ሄደህ ንብረትህን ሁሉ ሸጠህ፣ ገንዘቡን ለድቮች ስጥ፤ በሰማይም ሀብት ታገኛለህ። ከዚያም መጥተህ ተከተለኝ” አለው።

22ጉልማሳው ሰውየም ይህን ሲሰማ፣ ብዙ ሀብት ስለ ነበረው እያዘነ ሄደ።

23ኢየሱስም ደቀ መዛሙርቱን እንዲህ አለ፤ “እውነት እላችኋለሁ፣ ለሀብታም ወደ መንግሥተ ሰማይ መግባት እጅግ አስቸጋሪ ነው። 24ደግሜ እላችኋለሁ፤ ሀብታም ወደ እግዚአብሔር መንግሥት ከሚገባ ግመል በመርፌ ቀዳዳ ቢሾልክ ይቀልላል።”

25ይህን ሲሰሙ፣ ደቀ መዛሙርቱ እጅግ በመገረም፣ “እንግዲያስ ማን ሊድን ይችላል?” ሲሉ ጠየቁ።

26ኢየሱስም እየተመለከታቸው፣ “ይህ በሰው ዘንድ አይቻልም፤ በእግዚአብሔር ዘንድ ግን ሁሉም ነገር ይቻላል” አላቸው።

27ጴጥሮስም መልሶ፣ “እኛ ሁሉን ትተን ተከትለንሃል፤ ታዲያ ምን እናገኝ ይሆን?” አለው።

28ኢየሱስም እንዲህ አላቸው፤ “እውነት እላችኋለሁ፤ በሚመጣው አዲስ ዓለም የሰው ልጅ በክብሩ ዙፋን ላይ በሚቀመጥበት ጊዜ፣ እናንተም የተከተላችሁኝ በዐሥራ ሁለት ዙፋን ላይ ተቀምጣችሁ፤ በዐሥራ ሁለቱ የእስራኤል ነገድ ላይ ትፈርዳላችሁ። 29ስለ ስሜ ብሎ ቤቶችን፣ ወንድሞችን፣ እንቶችን፣ አባትን ፣ እናትን፣ ልጆችን ወይም ዕርሻን የሚተው ሁሉ መቶ ዕጥፍ ይቀበላል፤ የዘላለምንም ሕይወት ይወርሳል

**የዮሐንስ ወንጌል 12:25፤**

ነፍሱን የሚወድ ያጠፋታል፤ ነፍሱንም በዚህ ዓለም የሚጠላ ለዘላለም ሕይወት ይጠብቃታል።

**የማቴዎስ ወንጌል 10 :37፤---39**

ከእኔ ይልቅ አባቱን ወይም እናቱን የሚወድ ለእኔ ሊሆን አይገባውም፤ ከእኔ ይልቅም ወንድ ልጁን ወይም ሴት ልጁን የሚወድ ለእኔ ሊሆን አይገባውም፤ መስቀሉንም የማይዝ በኋላዬም የማይከተለኝ ለእኔ ሊሆን አይገባውም ነፍሱን የሚያገኝ ያጠፋታል፤ ነፍሱንም ስለ እኔ የሚያጠፋ ያገኛታል።

**የሉቃስ ወንጌል 14:26 27**

ማንም ወደ እኔ የሚመጣ ቢኖር አባቱንና እናቱን ሚስቱንም ልጆቹንም ወንድሞቹንም እንቶቹንም የራሱን ሕይወት ስንኳ ሳይቀር ባይጠላ፣ ደቀ መዝሙራ ሊሆን አይችልም።

ማንም መስቀሉን ተሸክሞ በኋላዬ የማይመጣ፣ ደቀ መዝሙራ ሊሆን አይችልም።

**የሉቃስ ወንጌል 9:23—24**

- ለሁሉም እንዲህ አላቸው፡- በኋላዬ ሊመጣ የሚወድ ቢኖር፣ ራሱን ይካድ መስቀሉንም ዕለት ዕለት ተሸክሞ ይከተለኝ።

፤ ነፍሱን ሊያድን የሚወድ ሁሉ ያጠፋታልና፤ ስለ እኔ ነፍሱን የሚያጠፋ ሁሉ ግን እርሱ ያድናታል

**የማቴዎስ ወንጌል 19:29፤**

ስለ ስሜም ቤቶችን ወይም ወንድሞችን ወይም እጎቶችን ወይም አባትን ወይም እናትን ወይም ሚስትን ወይም ልጆችን ወይም እርሻን የተወ ሁሉ መቶ እጥፍ ይቀበላል የዘላለምንም ሕይወት ይወርሳል።

**የማርቆስ ወንጌል 8:35፤**

ነፍሱን ሊያድን የሚወድ ሁሉ ያጠፋታልና፤ ስለ እኔና ስለ ወንጌል ነፍሱን የሚያጠፋ ሁሉ ግን ያድናታል ።

**የሐዋርያት ሥራ 20:24፤**

ነገር ግን ሩጫዬንና ከጌታ ከኢየሱስ የተቀበልሁትን አገልግሎት እርሱም የእግዚአብሔርን ጸጋ ወንጌልን መመስከር እፈጽም ዘንድ ነፍሴን በእኔ ዘንድ እንደማትከብር እንደ ከንቱ ነገር እቆጥራለሁ።

❖ ደቀ መዛሙርነት ለምን አስፈለገ?

- የጌታ የኢየሱስ ትዕዛዝ ስለሆነ
- ሂደት \_
- አጥምቁ
- አስተምሩ \_ ያዘዘኩዎችሁን እንዲጠብቁ
- ደቀ መዛሙርነት አድርጉ

እኔ እስከዓለም ፍጻሜ ከናንተ ጋር ነኝ

የጌታ ደቀ መዛሙርነት ልንሆን ነው ጥሪያችን

ኢየሱስ ዓለም አቀፍ የሆነውን የማዳን ዓላማውን ለማዳረስ ሕዝቡን ከማስተማር ሌላ አስራ አንድ ደቀ መዛሙርነት አሠልጥኗል። አስራ አንዱ ደቀ መዛሙርነት በመንፈስ ቅዱስ መሪነትና ረድኤት የወንጌል መልእክት ዛሬ የደረሰበት ሁኔታ ላይ አድረሰዋል።

ወንጌልን ወደ ዓለም ሁሉ የማድረስ ተግባር ዛሬም ገና አላበቃም፤ ወንጌል ያልሰሙ፣ ሰምተውም ያልገባቸው፣ ገብቷቸው ተገቢ ምላሽ ያልሰጡ ገና ብዙ ሰዎች አሉ። ወንጌልን ወደ ዓለም ሁሉ ለማድረስ ዋነኛ መንገድ በመንፈስ ቅዱስ መሪነትና ረድኤት ደቀ መዛሙርነት ማፍራት ነው። ጌታ በማቴዎስ ወንጌል ምዕራፍ 28 ከቁጥር 16-

20 ከሰጠው ትዕዛዝ ደቀ መዛሙርት ለማፍራት የሚረዱንን ስድስት ነጥቦች እንመለከታለን። ከእኛ ጋር መሆኑን ማወቅ ያስፈልጋል። እስቲ እነዚህን ነጥቦች በዝርዝር እንመልከታቸው፤

1. ደቀ መዛሙርት ማፍራት የጌታ ትዕዛዝ መሆኑን መገንዘብ ያስፈልጋል። “አስራ አንዱ ደቀ መዛሙርት ባዩትም ጊዜ ሰገዱለት፤ ኢየሱስም ቀረበና እንዲህ ብሎ ተናገራቸው፡- ሥልጣን ሁሉ በሰማይና በምድር ተሰጠኝ” (ማቴዎስ 28: 16-

28)። ጌታ ይህን ቃል ለደቀ መዛሙርቱ የተናገረው የኃጢአታችንን ዕዳ ለመክፈል በመስቀል ላይ ተሰቅሎ ሞትን ድል አድርጎ ከተነሳ በኋላ ወደ አብ ከማረጉ በፊት ነበር። ጌታ ለደቀ መዛሙርቱ በክብርና በታላቅነቱ ታያቸው፤ እነርሱም በአክብሮት፣ በአድናቆት፣ በአምልኮ፣ አምላካችን፣ ጌታችን አንተ ታላቅ ነህ፣ አንተ ኃያል ነህ፣ ሁሉን ቻይ ነህ ብለው ሰገዱለት። እርሱም ስግደታቸውንና አምልኮአቸውን ተቀበለ። “ሥልጣን ሁሉ በሰማይና በምድር ተሰጠኝ” ብሎ ደቀ መዛሙርት እንዲያፈሩ ትዕዛዝ ሰጣቸው። ጌታ የሰጣቸው ምክር ሳይሆን ትዕዛዝ ነው። ደቀ መዛሙርት ማፍራት ትዕዛዝ ነው። ትዕዛዙ የድርጅት ወይም የቤተ ክርስቲያን ወይም የሃይማኖት መሪዎች ትዕዛዝ አይደለም። የምድራዊ ባለሥልጣንም ትዕዛዝ አይደለም። ሥልጣን ሁሉ በሰማይና በምድር የእርሱ የሆነ የጌታ ኢየሱስ ትዕዛዝ ነው።

የምድራዊ ባለሥልጣንን ትዕዛዝ የምናከብር ከሆነ፣ ሥልጣን ሁሉ በምድርና በሰማይ የእርሱ የሆነውን የጌታ ኢየሱስን ትዕዛዝ እንዴት ማክበር አይገባንም? የማናከብርበትን ምክንያት ምን ሊሆን ይችላል? “ደቀ መዛሙርት አድርጓቸው” የሚለው ትዕዛዝ ያኔ የተሰጠው ለአስራ አንዱ ደቀ መዛሙርት ነበር። ዛሬ ይህ ትዕዛዝ ለእኛ መሆኑን እናውቃለን? አውቀንስ እየታዘዝን ነው ወይ?

2. ደቀ መዛሙርት ለማፍራት የጌታ ደቀ መዛሙርት መሆን ያስፈልጋል። ለአስራ አንዱ ደቀ መዛሙርት ኢየሱስ ቀረበና እንዲህ ተናገራቸው፡- “ደቀ መዛሙርት አድርጓቸው” (ማቴዎስ 28: 16-18)። ጌታ “ደቀ መዛሙርት አድርጓቸው” ብሎ ያዘዘው ይከተሉት ለነበሩ ለብዙ ሕዝብ አይደለም። ይህንን ትዕዛዝ የሰጠው ለአስራ አንዱ ደቀ መዛሙርት ነው። እነዚህን አስቀድሞ ጠራቸው፣ ጸልዮም መረጣቸው፤ ጊዜ ወስዶ አስተማራቸውና አሰለጠናቸው። የጌታ ደቀ መዛሙርት ለማፍራት እኛ ራሳችን በእውነት የጌታ ደቀ መዛሙርት መሆን ያስፈልገናል።

በዚህ ዘመን የሚያሳዝነው ግን የጌታ ደቀ መዛሙርት ሳንሆን ለተለያዩ ግለሰቦች ደቀ መዛሙርት መሆናችን ነው። በእውነት የጌታ ኢየሱስ ደቀ መዛሙርት ብንሆንም እርስ በርሳችን ጌታ እንደ ወደደን በተዋደድን ነበር። በተለያዩ ሰዎች ስም እንደ ቆሮንቶስ ቤተ ክርስቲያን ባልተከፋፈልን ነበር (1ኛ ቆሮንቶስ 1፡ 11-13፤ 3፡ 3-

4)። በዘመናችን ብዙ የጌታ ኢየሱስ ደቀ መዛሙርት ሲያፈሩ ማየት ያልተቻለበት ምክንያት ብዙዎቻችን ራሳችን በእውነት የጌታ ደቀ መዛሙርት ባለ መሆናችን ሊሆን ይችላል። ብዙዎቻችን ያለጥርጥር አማኞች ልንሆን እንችላለን፤ ክርስቲያኖችም ልንሆን እንችላለን፤ ግን በእውነት የጌታ ደቀ መዛሙርት ነን ወይ?

ዓለማችን “ክርስቲያኖች ነን”

“የክርስቶስ ደቀ መዛሙርት ነን” በምንል ሰዎች ተሞልተዋል። የብዙዎቻችን ሥራና ሁኔታ ግን እውነተኛ ደቀ መዛሙርት አለመሆናችንን እያስመሰከረ ነው። ምክንያቱም በመካከላችን መለያየት፣ ጥላቻና ቅንዓት ሞልቶአል። ነገር ግን ዋና ምልክታችን የሆነው ተግባራዊ ፍቅር ጠፍቷል። የጌታ ደቀ መዛሙርት ለማፍራት በእውነት የጌታ ደቀ መዛሙርት እንሁን። የጌታ ደቀ መዛሙር የሚያፈራ የጌታ ደቀ መዛሙር የሆነ ነው።

3. ደቀ መዛሙርት ለማፍራት ወደ አሕዛብ ሁሉ መሄድ ያስፈልጋል። “ሂዱና አሕዛብን ሁሉ ... ደቀ መዛሙርት አድርጓቸው ... “ (ማቴዎስ 28፡ 19-

20) ጌታ በሰጠው ትዕዛዝ መሠረት ደቀ መዛሙርት ለማፍራት ደቀ መዛሙር መሆን ብቻ ሳይሆን ወደ አሕዛብ ሁሉ መሄድ ያስፈልጋል። ሰዎች ወደ እኛ እንዲመጡ መጠበቅ ብቻ በቂ አይደለም። የጌታ ደቀ መዛሙርት ወደ አልሆኑ ሰዎች መሄድ ያስፈልጋል። ትዕዛዙ “ሂዱ” ነው። ጌታ ሰዎች ወዳሉበት ሄዶ “ወደ እኔ ኑ” ካለ በኋላ ወደ እርሱ የመጡትን አስተማራቸው፣ አሰለጠናቸው፣ ወደ ሌሎች “ሂዱ” አላቸው። ሰዎችን ወደ ቤተ ክርስቲያን “ኑ” ማለት መጥፎ ባይሆንም ዋናው ትዕዛዝ ግን “ሂዱ” መሆኑን እንገንዘብ ብ።

“መሄድ” ሲባል የግድ ሩቅ አገር መሆን የለበትም። ቁም ነገሩ ታዝዞ መሄዱ ላይ ነው። ወደ ጎረቤቶቻችን ሊሆን ይችላል፤ ወደ ሠፈራችን ሊሆን ይችላል። ጌታ ካዘዘ ደግሞ ወደ ሩቅም ሊሆን ይችላል። ሩቅ የሚሄደውም ቅርብ የሚሄደውም ለጌታ ፈቃድ ታዝዞ እስከ ሄደ ድረስ መልካም ይሆናል። ሩቅ የሄደው ቅርብ ከሄደው አይበልጥም። አንዳንዶቻችን ወደ ሩቅ አገር የወንጌል አገልግሎት አለ ስንባል የምንሄድ፣ ነገር ግን ወደ ሠፈራችን እሑድ ከሰዓት በኋላ ወንጌል ለመስበክ እንሂድ ሲባል ለመሄድ የማንፈቅድ አለን። በሩቅም በቅርብም ያሉ ሰዎች ናቸው። ሁሉም ወንጌል ያስፈልጋቸዋል። ወንጌል ለአሕዛብ ሁሉ ነው። ያለ አንዳች አድልዎ ልንሰብክና ሰዎችን የጌታ ኢየሱስ ደቀ መዛሙርት ልናደርግ ይገባናል። ሁላችን የጌታ ደቀ መዛሙርት የሆንነው ወደ አሕዛብም ሁሉ የምንሄደው በመጀመሪያ ስለ ሁሉ በመጸለይ ነው። ወደ አሕዛብ ሁሉ የሚሄዱትን በጸሎትና በመስጠት በመደገፍ እንሄዳለን። ጌታ በከፈተልን በር ደግሞ ራሳችን በመሄድ እንሳተፋለን። ስለዚህ በጸሎት፣ በመስጠትና በመሄድ ሁላችንም ማገልገል ይኖርብናል።

ዛሬ በዓለም ያለው ሦስት ቢሊዮን የምንሆን ክርስቲያኖች በእውነት የጌታ ደቀ መዛሙርት ብንሆን፣ እያንዳንዳችን በዓመት ለአንድ ሰው ብንመሰክርና የጌታ ደቀ መዛሙር ብናደርጋቸው የዓለምን ሕዝብ ሁሉ በወንጌል ለመድረስ የሚፈጀው ከሦስት ዓመት አይበልጥም ነበር። እንግዲህ አለመታዘዛችንና ስንፍናችን ምን ያህል እንደ ሆነ እንመልከት። በዓመት አንድ ሰው ደቀ መዛሙር ማድረግ ነው ያቃተን። ምናልባት ራሳችን እውነተኛ የጌታ ደቀ መዛሙርት መሆን ነው የተሳነን። ጌታ እውነተኛ ደቀ መዛሙርት ያድርገን።

5. ደቀ መዛሙርት ለማፍራት ጌታ ያዘዘውን ሁሉ ማስተማር ያስፈልጋል። “ያዘዘኋችሁንም ሁሉ እንዲጠብቁ እያስተማራችኋቸው ደቀ መዛሙርት አድርጓቸው” (ማቴዎስ 18: 19-

20) ደቀ መዛሙርት ለማፍራት መሄድ፣ መስበክ፣ ማመን፣ ማጥመቅ ብቻ በቂ አይደለም። አንድ ሰው ወንጌልን ሰምቶ ንስሐ ከገባና በጌታ በኢየሱስ ክርስቶስ ስም አምኖ ከተጠመቀ በኋላ ጌታ ያዘዘውን ሁሉ እንዲጠብቅ መማር አለበት።

በዘመናችን ወንጌል በመስበክ የተሰማሩ ብዙ ወገኖች አሉ፤ ብዙ አብያተ ክርስቲያናት ዋና ተግባራቸውን ወንጌልን መስበክ ብቻ አድርገዋል። በስብከት የሚያገለግሉ አገልጋዮች አሏቸው። በማስተማር የሚያገለግሉ

ሉ አስተማሪዎች ግን የሏቸውም፤ ቢኖሯቸውም የታወቀ አይደለም። በሥርዓትና በተያያዘ መልኩ አያስተምሩም፤ በተገኘው ቀዳዳ ከስብከት ያልተለየ ትምህርት ብቻ መስጠት ነው የሚችሉ። ጌታ ግን ያዘዘኝን ሁን በከፊል ሳይሆን ሁሉን እንዲያውቁ፣ አውቀው እንዲጠብቁ፣ እንዲታዘዙና ሥራ ላይ እንዲያውሉት አስተምሯቸው ነው ያለው።

ጌታ ያዘዘውን ሁሉ አውቆ ማስተማር ቀላል አይደለም። መጀመሪያ ራሳችንን ተማሪዎች ሆነን በጌታ እግር ሥር ሆነን ጌታ ያዘዘውን መማርና በተግባር ማዋል ይጠበቅብናል። ይህን ስንል ሁላችንም ሥራችንን ትተን ወደ መጽሐፍ ቅዱስ ትምህርት ቤት መግባት አለብን ማለት አይደለም። ጌታ የሰጠንን ሥራችንን እየሠራንም ቢሆን ለጌታ ጊዜ መስጠት አለብን ማለት እንጂ።

ሰውን እንዲያውቅ ማስተማር በራሱ ቀላል ተግባር አይደለም። ጌታ ግን ያዘዘን እንዲያውቁ ብቻ ማስተማር ሳይሆን አውቀው እንዲታዘዙ አስተምሩ ብሎ ነው። ማወቅ ብቻ በቂ አይደለም ማለት ነው። ሰው አውቆ ሲታዘዝ ነው ደቀ መዝሙር የሚሆነው። አውቆ አለመታዘዝ ከአለማወቅ የባሰ ነው። በዚህ ዘመን በአንዳንድ ሥፍራ መታዘዝ የጎደለው ዕውቀት ሲበዛ፣ በሌላ ሥፍራ ደግሞ ዕውቀት የሌለው መታዘዝ በዝቶ ይታያል። ጌታ ያዘዘው ግን ትዕዛዛቱን ሁሉ መሠረት ያደረገ መታዘዝን ነው። የጌታ ደቀ መዝሙርት ለማፍራት ጌታ ያዘዘውን ሁሉ እንዲታዘዙና እንዲጠብቁ ማስተማር ያስፈልጋል።

6. ደቀ መዝሙርት ለማድረግ ስንሰማራ ጌታ ሁልጊዜ ከእኛ ጋር እንደ ሆነ ማወቅ ያስፈልጋል። “እነሆ እኔ እስከ ዓለም ፍጻሜ ድረስ ሁልጊዜ ከእናንተ ጋር ነኝ” (ማቴዎስ 28፡ 20) የጌታ እውነተኛ ደቀ መዝሙር መሆን ቀላል ነገር አይደለም። በእርኩስት በተሞላች ዓለም፣ ደካማ የሆነ ሥጋ ተሸክሞ የጌታ ኢየሱስ እውነተኛ ደቀ መዝሙር መሆን ከባድ ነው። የጌታ ደቀ መዝሙር ከመሆን አልፎ እውነተኛ የጌታ ደቀ መዝሙርት ማፍራት እጅግ በጣም ከባድ ነው። ታላቅ መስዋዕትነት ብዙ ፍቅርና ትዕግስት የሚጠይቅ ኃላፊነት ነው። ወንጌል ለአሕዛብ ሁሉ መስበክ፣ በአብ በወልድ በመንፈስ ቅዱስ ስም ማጥመቅ ጌታ ያዘዘውን ሁሉ እንዲታዘዙና እንዲጠብቁ ማስተማር ቀላል ኃላፊነት አይደለም።



ጌታም የሰጠንን ኃላፊነት ክብደት ስላወቀና በራሳችንም ልንወጣው እንደማንችል ስለ ተገነዘበ እስከ ዓለም ፍጻሜ ድረስ ሁልጊዜ ከእናንተ ጋር ነኝ በማለት ታላቅ ተስፋ ሰጥቶናል። ጌታ ሊረዳን፣ ሊመራንና ሊያስችለን ሁልጊዜ ከእኛ ጋር ነው። በእርሱ ታምነን፣ እርሱን ሰምተን፣ እርሱን ታዝዘን የምንወጣና የምንገባ ከሆንን ያዘዘንን ለመፈጸም ያስችለናል። የእርሱ እውነተኛ ደቀ መዛሙርት እንሆናለን። በእውነት የእርሱ ደቀ መዛሙርት የሆኑትን እናፈራለ። በዚህም ትርጉም ያለው ሕይወት ይታይብናል።



1056353264